



اسلامی ریاست میں غیر مسلم اقلیتوں کے حقوق

زیرِ نظر مضمون ہفت روزہ "ترجمان اسلام" لاہور کے اپریل میں ۲۷ء کے تین شماروں میں بالا قساط شائع ہوا تھا، جسے موجودہ حالات کے ناظر میں، بعض غیر ضروری حصول کے حذف کے ساتھ، قارئین الشریعہ کی خدمت میں پیش کیا جا رہا ہے۔
(ادارہ)

اسلامی حکومت کے حکر انوں کو اپنی رعایا کے ساتھ اسلام جس رواداری، حسن سلوک، نرم روی، انصاف پسندی، عدل گسترشی کا نہایت تائیدی انداز میں پابند کرتا ہے، اس میں مسلم و غیر مسلم میں کوئی فرق و امتیاز روا نہیں رکھتا بلکہ ان کو یہ سبق سمجھاتا ہے کہ جیسے اللہ تعالیٰ نے اپنی رحمت کے دروازے اہل اسلام اور غیر اہل اسلام یہودی، میسائی، ہندو، سکھ، سب پر کھلے رکھے ہیں، ہر ایک کو رزق ہوا پائی، روشنی اور آسمان و زمین کی بے شمار نعمتوں سے یکساں استفادے کا حق ہے، کسی کو کسی نعمت سے استفادہ کے حق سے محروم نہیں کیا، اسی طرح جو حکومت قانون الٰہی پر عمل پیرا ہو اس کا بھی یہ فرض ہے کہ وہ اس سنت الٰہی پر چل کر قرآن و حدیث کی روشنی میں عدل پر منی ایسا نظام حکومت قائم کرے جس میں مسلم و غیر مسلم کے امتیاز کے بغیر رعایا کے ہر فرد کو بنیادی حقوق اور بنیادی ضروریات زندگی حاصل ہوں اور اگر کوئی ایسا متعصب اور بُکْھر حاکم عدہ حکومت پر بر اعتمان ہو جائے جو بے بُکْھر مسلمانوں کے حقوق تو پورے طور پر ادا کرتا ہے مگر غیر مسلم اقلیتوں کے حقوق کے بارے میں تعاونل بر تھا ہے، ان کی حق تلخی کرتا ہے، ان کو بنیادی حقوق میں مسلمانوں کے مساوی نہ رکھتا ہو تو قرآن و حدیث اور خلافتے راشدین کے طرز



عمل کی روشنی میں یا دلوقت طریقے سے یہ بات کہی جاسکتی ہے کہ اس کو حکومت کرنے کا کوئی حق نہیں اور خود مسلم رعایا پر یہ ضروری ہے کہ یا اس حاکم سے اقلیتوں کے حقوق دلوانے کی کوشش کرے یا پھر اس کو حکومت سے الگ کر دے اور اگر مسلم رعایا ایسا نہیں کرتی بلکہ یہ بھی خاموش تماشائی کی حیثیت سے ان کے حقوق کی پامال کا نظارہ کرتی بلکہ ہے تو یہ حاکم اور اس کی مسلم رعایا دونوں گناہ کی زد میں آ جاتے ہیں۔

اسلامی حکومت کا امتیاز

اسلامی حکومت کا یہ ایک ایسا امتیاز ہے جو اس کو دیگر غیر مسلم حکومتوں پر فویت رہتا ہے کہ وہ اپنے ملک کی اس رعایا کو بوندی ہی شعار، قوی رسم و رواج، تنہیب و ثافت اور نسل و زبان کے اعتبار سے ہر طرح مسلم قوم سے جدا تشخص رکھتی ہے اور ہے بھی افکیت میں، وہ حقوق عطا کرتی ہے کہ آج کی ترقی یا افت انسانی خدمت کی دعویدار، غیر مسلم حکومتوں میں شاید وہ حقوق ان کی اپنی ہم قوم نہ ہے بلکہ رعایا کو بھی حاصل نہ ہوں اور اگر کوئی حکومت فیاضی سے کام لے کر اپنی ہم قوم رعایا کو ضروری حقوق دے دے تو اس سے اس حکومت میں قوی خدمت کا جذبہ تو بے شک معلوم ہو جاتا ہے، لیکن انسانی ہمدردی، خیر خواہی، اور انسانی خدمت کے جذبہ کے لیے معیار قوی خدمت نہیں بلکہ وہ طرز عمل ہے جو اس حکومت کا غیر قوموں کے ساتھ ہے۔ اور جب اس معیار پر ایک اسلامی حکومت کا غیر مسلم حکومتوں کے ساتھ موازنہ کر کے دیکھا جاتا ہے تو یقین ہو جاتا ہے کہ اسلامی حکومت کا مقصد صرف حقوق مسلم کی تجسسی ہی نہیں بلکہ غیر قوموں کے حقوق کی حفاظت کی خاطر مسلمان کے جان و مال کی قربانی بھی اس کا فرض ہے۔

رعایا کے حقوق

کسی حکومت کی رعایا کے وہ حقوق اور ضروریات جن کا تحفظ حکومت کے ذمہ ہوتا ہے، بلکہ قیام حکومت کا مقصد قرار پاتا ہے، چار حصزوں سے متعلق ہوتے ہیں: نہب، جان، مال اور عزت و آبرو۔ ہر حکومت کا یہ فرض ہوتا ہے کہ وہ رعایا کے نہب، جان، مال اور



عزت و آبرو کی حفاظت کرے۔ اسلامی حکومت بھی اپنی مسلم اور غیر مسلم رعایا کی ان چاروں چیزوں کی حفاظت ہوتی ہے اور ان کے حقوق کا تحفظ کرتی ہے۔ انی چار چیزوں کی حفاظت کرنے کے لیے مکمل طور پر یہ ذمہ داری پوری ہو سکے۔ ہم ذیل میں پسلے اجتماعی طور پر غیر مسلم اقلیتوں کے مذہب، جان، مال اور عزت کی حفاظت سے متعلق قرآن و سنت اور فتنہ اسلامی سے ماخوذ اسلامی دفعات پیش کرتے ہیں، اس کے بعد سیرت نبوی "عمل صحابہ" اور تاریخی شواہد سے اس کا تفصیلی ثبوت فراہم کریں۔

حفاظت مذہب

- ۱۔ ان کے مذہب کو پورا تحفظ دیا جائے گا،
- ۲۔ ان کو مذہبی رسوم کی ادائیگی میں پوری آزادی ہوگی،
- ۳۔ اپنے بچوں کو اپنے مذہب کی تعلیم دینے کے لیے اپنے مکاتب مکول سکیں گے،
- ۴۔ ان کے مذہب میں عیب جوئی یا طعنہ زدنی نہیں کی جائے گی،
- ۵۔ ان کو اجتماعی طور پر مذہبی توار منانے کی اجازت ہوگی،
- ۶۔ مذہبی توار میں مسلم حکومت حتی الامکان ان سے تعاون کرے گی،
- ۷۔ پادری، رہبان، گرجوں کے پچاری اور ان کے مذہبی پیشوں اپنے عمدوں پر قائم رہیں گے،
- ۸۔ ان کی عبادت گاہیں نہ مندم کی جائیں گی، نہ ان کو کوئی نقصان پہنچایا جائے گا،
- ۹۔ عبادت گاہوں کے بوییدہ ہو جانے کی صورت میں مرمت کر سکیں گے،
- ۱۰۔ خاص اپنے شروں میں بلا اجازت اور مسلمانوں کے شروں میں باجازت حاکم نئی عبادت گاہیں تعمیر کر سکیں گے،
- ۱۱۔ مسلمان حاکم ان کی عبادت گاہوں کے لیے جاگیریں وقف کر سکیں گے،



- ان کی عبادت گاہوں کا پورا پورا احترام کیا جائے گا،
ان کی مذہبی کتابوں کی توجیہ نہ کی جائے گی؛
تبديل مذہب پر جبر قابل تحریر جرم ہوگا،
ان کو مسلمانوں کی تعلیم گاہوں میں داخلہ کی اجازت ہوگی،
فیصلہ جات میں ان کو اختیار ہوگا کہ مسلمان قاضی سے یا اپنے مذہبی پیشوں
سے فیصلہ کرائیں،
ان کے مسجد میں داخل ہونے پر پابندی نہ ہوگی۔

حفظت جان

- ان کی جان مسلمان کی جان کی طرح محفوظ ہوگی،
ذی کے قتل ہو جانے کی صورت میں قصاص لیا جائے گا،
اس کے کسی عضو کو کاث وینے کی صورت میں بدلہ ہوگا،
ان کی دیت (خون بھا) مسلمان کی دیت کے برابر ہوگی،
جو مسلم رعایا کے لیے حفاظتی انتظامات کیے جائیں گے، ان کے لیے بھی کہے
جائیں گے،
ان پر کوئی دشمن حملہ آور ہوگا تو مدافعت کی جائے گی،
دشمن کے ہاتھ گرفتار ہو جانے کی صورت میں اس کی رہائی کی پوری کوشش
کی جائے گی،
ذی کو کسی غیر ذی کافر کے بدلہ میں قتل نہ کیا جائے گا،
ان کو فوجی خدمت پر مجبور نہیں کیا جائے گا،
ان کو علاج کے سلسلہ میں پوری سوتیس حاصل ہوں گی،

حفظت مال

- ان کا مال محفوظ رہے گا،

- ☆ —————
- ۱۔ ان کے تجارتی قابلے اور کاروائی محفوظ رہیں گے،
ان کی زمین محفوظ رہے گی،
- ۲۔ تمام جیزس جوان کے بقدر میں تھیں بحال رہیں گی،
ان کا کوئی حق جو پہلے سے ان کو حاصل تھا زائل نہ ہو گا،
- ۳۔ جو ان میں سے نہ کمائے اور نہ اس کی کفالت کرنے والا کوئی موجود ہو تو
بیت المال سے اس کو روزینہ ملے گا،
- ۴۔ ان کا مارا ہوا حق واپس دلایا جائے گا،
- ۵۔ ان کو اندر وون ملک اور بیرون ملک تجارت کی اجازت ہو گی،
ذرائع ترقی میں وہ برابر کے حصہ دار ہو گے،
- ۶۔ انیں اسلام کی حرام کردہ اشیا، جو ان کے مذہب میں حلال ہیں، اپنے ہم
مذہب لوگوں کے ساتھ ان کے کاروبار اور استعمال کرنے کی اجازت ہو گی۔
- ۷۔ ان کو وہ تمام مالی حقوق حاصل ہوں گے جو اہل اسلام کو حاصل ہو گے،
ان کا مال چوری کرنے پر ہاتھ کانا جائے گا،
- ۸۔ جزیہ (نیک) یا خراج (لگان) جو ان سے لیا جائے گا، اس کے لیے محصل
کے پاس خود نہیں جانا پڑے گا،
- ۹۔ ان کی عورتوں، بچوں، بوڑھوں، پاگل، بیمار، معذور، غلام، مریض، تکف
دست، افراد سے جزیہ یا خراج وصول نہیں کیا جائے گا، البتہ یہ لوگ حقوق رعایا
میں برابر کے حق دار ہوں گے۔
- ۱۰۔ ان سے عشر وصول نہیں کیا جائے گا۔
- ۱۱۔ خراج یا جزیہ کی وصولی میں نارواختی نہیں کی جائے گی،
خراج اور جزیہ سال سے پہلے وصول نہیں کیا جائے گا،
- ۱۲۔ طے شدہ مقدار سے زیادہ وصول نہیں کیا جائے گا،
- ۱۳۔ ان کی حنافت نہ کر کنے کی صورت میں جزیہ واپس کر دیا جائے گا،
اگر محصل بوقت وصول کرنے کے لیے نہ پہنچا اور اس پر عرصہ گزر گیا تو
سابقہ سالوں کا جزیہ ساقط ہو جائے گا،



- مسلمان ہو جانے کی صورت میں جزیہ اور خراج معاف کر دیا جائے گا۔ ۲۱
- بوزی فوجی خدمت سرانجام دیں گے ان سے جزیہ نہ لیا جائے گا۔ ۲۲
- ان کے مردہ سے باقی ماندہ جزیہ یا خراج ساقط ہو جائے گا۔ ۲۳
- ذمیوں کے چپالوں پر کوئی نیکس نہ ہو گا۔ ۲۴
- ان کی نقدی، سونا چاندی اور زیورات پر کوئی نیکس نہ ہو گا۔ ۲۵
- ان پر خراج اور جزیہ کے علاوہ کوئی نیکس عائد نہ کیا جائے گا۔ ۲۶
- اپنی ملکیت کے تصرف میں وہ آزاد ہو گے۔ ۲۷

حفاظت عزت

- ان پر تھمت لگانا قابل تعزیر جرم ہو گا۔ ۱
- ان کی غیبت مسلمان کی غیبت کی طرح حرام ہو گی۔ ۲
- عدالتوں میں مسلم اور غیر مسلم کی حیثیت برابر ہو گی۔ ۳
- ملک و قوم کے وفاوار ثابت ہو جانے کی صورت میں مسلم حکام کی صوبیدہ
کے مطابق سرکاری عمدوں پر فائز ہو سکیں گے۔ ۴
- ٹلے شدہ شرائط کی خلاف درزی نہ کی جائے گی۔ ۵
- ان کو بلند مکان بنانے کی اجازت ہو گی۔ ۶
- ان کا قوی لباس تبدیل نہ کیا جائے گا۔ ۷
- ان سے ان کی طاقت سے زیادہ کام نہیں لیا جائے گا۔ ۸
- جو ان کا نکاح وغیرہ کا معاملہ اپنے دین کے مطابق ہو چکا ہو، مگر اسلام کے
خلاف ہو تو وہ اسی پر برقرار رہیں گے، اگرچہ وہ مسلمان بھی ہو جائیں۔ ۹
- اگر کوئی غیر مسلم حکومت اسلامی حکومت کو جزیہ دیتا قبول کرے تو ان کی
حکومت قائم رہے گی اور مسلمان ان کی ہر طرح حفاظت کریں گے۔ ۱۰
- ان کے ملک میں فوج کشی نہ کی جائے گی۔ ۱۱
- ان سے کسی عام معاشرتی یا اخلاقی جرم کے سرزد ہو جانے کی صورت میں
مسلمانوں کی ذمہ داری ختم نہ ہو گی۔ ۱۲



اسلام کے سنہری دور میں اقلیتوں کے حقوق

شمیلی یمن اور مکہ مکہ مسلم کے مشرق میں سات منزل کے فاصلہ پر نجران ایک وسیع ضلع کا نام ہے، جس کی لمبائی تیز سوار کی ایک دن کی مسافت کے برابر تھی اور تینت بستیوں اور ایک لاکھ بیس ہزار فوج پر مشتمل تھا (ابن کثیر ص ۲۷، ج ۱)۔ یہاں کئی صدیوں سے عیسائی ایک لاکھ بیس ہزار فوج پر مشتمل تھا (ابن کثیر ص ۲۷، ج ۱)۔ یہاں کئی صدیوں سے عیسائی آباد تھے۔ انہوں نے اپنی نہ بھی اور اقتصادی زندگی اچھی طرح منظم کر لی تھی، وہ زراعت اور مختلف قسم کی صنعتوں سے واقف تھے، جیسے پارچہ بانی اور ہتھیار سازی۔ یہاں پر عیسائیوں کا ایک عظیم الشان کلیسا بھی تھا جس کو وہ کعبہ کہتے تھے اور حرم کعبہ کا جواب بھجتے تھے۔ اس میں بڑے بڑے نہ بھی پیشوں رہتے تھے، جن کا لقب سید اور عاقب تھا۔ عیسائیوں کا کوئی مرکز اس کا ہمدرد تھا۔ یہ کعبہ تین سو کھالوں سے گندکی محل میں بنایا گیا تھا، جو شخص اس کی حدود میں آ جاتا تھا وہ مامون ہو جاتا تھا۔ اس کعبہ کے اوقاف کی آمدیں دولاکھ سالانہ تھیں۔ (سریت النبی ج ۲)

۹ یا ۱۰ھ میں آنحضرت صلی اللہ علیہ وسلم نے نجران کے عیسائیوں کو دعوت اسلام کا خط لکھا، جس کو مفسر ابن کثیر نے نقل کیا ہے۔ خط نجت کے بعد نجران کے عیسائیوں کا ایک معزز و موقوفہ نبی کریم صلی اللہ علیہ وسلم کی خدمت میں حاضر ہوا۔ سرور کائنات صلی اللہ علیہ وسلم اور نجرانی عیسائیوں کے درمیان جو معاملہ طے پایا، وہ بقول امام زہری "کسی غیر مسلم قوم کے جزوی دے کر مسلم حکومت کی رعایا بننے کا سب سے پہلا واقعہ ہے۔ (ابن کثیر ص ۳۷)

اس کی تفصیلی رپورٹ جو سورخین نے دی ہے، وہ اس طرح ہے:

بِسْمِ اللَّهِ الرَّحْمَنِ الرَّحِيمِ

- ۱۔ یہ وہ معاملہ ہے جو محمد صلی اللہ علیہ وسلم نے اہل نجران کے لیے تحریر کیا۔
- ۲۔ کیونکہ وہ اس کی حکومت کے ماتحتی قبول کر چکے ہیں۔
- ۳۔ معاملہ کی رو سے ان کی تمام مملوک اشیا سیاہ و سفید، سرخ و زرد، پھل اور غلام، جو فیصلہ کے وقت ان کی ملکیت میں ہیں، ان کے لیے محفوظ کی جاتی ہیں۔



- ۱۔ اس شرط پر کہ وہ سالانہ دو ہزار طے (یعنی چاروں کے دو جوڑے) ایک ہزار ماہ صفر میں اور ایک ہزار ماہ ربیع میں، ادا کرتے رہیں گے۔
- ۲۔ ہر حلقہ کی قیمت ایک کامل اوقیٰ (تفصیلاً بیس روپے) ہو گی۔
- ۳۔ طلوں کی کمی بیشی کا حاب اوقتوں سے ہو گا۔ (یعنی دو ہزار اوقیٰ کی قیمت کے طے ہوں خواہ کم یا زیادہ)
- ۴۔ جو اونٹ، گھوڑے یا زر ہیں وہ دیں گے وہ بھی اسی حاب سے لی جائیں گی۔
- ۵۔ اہل نجراں کی ذمہ داری ہو گی کہ میرے فرستادہ نیکس وصول کنندہ لوگوں کی بیس دن کی مدت تک مہمانی کریں گے۔
- ۶۔ یمن میں کوئی سازش یا بغاوت رونما ہو تو وہ ہمیں تمیں گھوڑے، تمیں اونٹ، تمیں زر ہیں عاریتا دیں گے۔
- ۷۔ میرے فرستادگان کو یہ لوگ جو اشیا عاریتا دیں گے وہ تا ادائیگی ان چیزوں کے خامن ہوں گے۔
- ۸۔ نجراں کے غیر مسلم باشندوں اور ان کے گرد و نواح کے لوگوں کے لیے اللہ و رسول کا ذمہ اور امان ہے۔
- ۹۔ یہ ذمہ و پناہ ان کی جان، مذہب، زمین، مال اور عبادت گاہوں کے لیے ہے۔
- ۱۰۔ ان کے حاضر و غائب کے لیے، ان کے کارروائی اور قاصد کے لیے بھی پناہ ہے۔
- ۱۱۔ ان تمام مذہبی شعائر میں جن پر وہ اس وقت قائم ہیں، کوئی تبدیلی نہیں کی جائے گی۔
- ۱۲۔ ان کے حقوق و مذہبی شعار اسی طرح باقی رہیں گے۔ ان میں کوئی تغیر و تبدل نہ ہو گا۔
- ۱۳۔ ان کے سارے مذہبی عمدے باقی رہیں گے۔
- ۱۴۔ ان کے کسی انتقال (لاٹ پادری) کو اس کے عمدے سے بر طرف



- نہیں کیا جائے گا۔
- ان کے کسی راہب کو رہنمائی سے الگ نہ کیا جائے گا۔ ۱۸
- نہ کسی خادم کلیسا کو اس خدمت سے محروم کیا جائے گا۔ ۱۹
- ان مذہبی پیشواؤں کے قبضہ میں جو تھوڑا بست ہو گا وہ حفظ رہے گا۔ ۲۰
- ان پر جالمیت کے زمانہ کے کسی خون یا عمد کی ذمہ داری نہیں ہے۔ ۲۱
- ان کو فوجی خدمت پر مجبور نہیں کیا جائے گا۔ ۲۲
- ان سے عشر نہیں لیا جائے گا۔ ۲۳
- ان کی زمین کو کوئی لشکر پامال نہ کرے گا۔ ۲۴
- نہ جزیہ لینے کے لیے ان کو جمع کیا جائے گا، بلکہ محصل خود جا کر وصول کرے گا۔ ۲۵
- کسی حق کے مطالبہ کی صورت میں ان کے ساتھ ایسا انصاف ہو گا کہ نجران میں یہ لوگ نہ ظالم ہوں گے نہ مظلوم۔ ۲۶
- جو ان میں سے سو کھائے گا وہ میری ذمہ داری و امان سے غارج ہو جائے گا۔ ۲۷
- ان میں سے کوئی آدمی کسی دوسرے کے قلم کی وجہ سے نہ پکرا جائے گا۔ ۲۸
- ان کے لیے اس امان نامہ میں جو کچھ ہے، اس پر اللہ تعالیٰ کی پناہ اور محمد رسول اللہ صلی اللہ علیہ وسلم کا ذمہ ہے، اس وقت تک کے لیے کہ اللہ کا حکم آئے۔ ۲۹
- سب خیر خواہی برتمیں اور ان حقوق کو ادا کرتے رہیں، جن کا عمد کیا گیا ہے۔ ۳۰
- ان پر کوئی ذرا برا بر قلم و زیادتی نہ ہوگی۔ ۳۱

گواہ شد

- ابو سفیان بن حرب
- غیلان بن عمرو
- مالک بن عوف

۳۔ اقرع بن حابس حنبل، مخیرہ

(کتاب الخراج ص ۳۲۷، فتوح البلدان ص ۲۷ و کتاب الاموال بحوالہ اسلام کا نظام امن)

معاہدہ پر ایک نظر

کسی قوم کے بنیادی حقوق چار چیزوں سے متعلق ہوتے ہیں: مذهب، جان، مال اور عزت، اس معاہدہ میں اہل نجراں کی ان چاروں اشیا کی حفاظت کی ضمانت موجود ہے۔ اسلام مسلمان حکمرانوں میں غیر مسلم رعایا کے بارے میں جس دیانت و امانت کو چاہتا ہے، اس کا اندازہ معاہدہ کی شق ۱۸ اور شق ۲۰ سے کیا جاسکتا ہے کہ ان کی جو چیز عارضی "لیں اس کی واپسی کی ذمہ داری بھی لیں۔ نہ تو یہ اس چیز کو ضائع کر سکتے ہیں اور نہ واپسی کے وقت ان کو تکلیف دیں گے، بلکہ ان کے ہاتھ پنچانے کا خود بندوبست کرنا ہو گا۔ پھر ان کے علاقہ میں جا کر نزبردستی ان سے مسمانی نہیں کھا سکتے اور یہ کہ معاہدہ میں مسمانی کا معاملہ طے ہو چکا ہو پھر معاہدہ ہونے کے باوجود مقررہ دنوں میں ان سے کھانا کھا سکیں گے۔ اس کے بعد اپنا انتظام کرنا ہو گا اور ان سے ان کی رضامندی کے بغیر ایک لفڑ کھانا بھی حرام ہو گا۔

چونکہ اس قوم نے اپنے مذهب کے چھوڑنے سے انکار کیا تھا، اس لیے معاہدہ میں ان کے مذهب و مذہبی شعار کی چیزوں کے تحفظ کو دوبارہ دہرایا گیا ہے۔ ان کو عدل و انصاف میسا کرنے اور ظلم و ستم نہ کرنے کا بھی متعدد بار یقین دلایا گیا ہے۔ ان کی عزت نفس کا اتنا احترام محفوظ رکھا گیا ہے کہ جزیہ ادا کرنے کے لیے خود ان کو نہیں آتا پڑے گا، بلکہ تحصیل دار خود ان سے جا کر وصول کرے گا اور جزیہ کی وصولی کے بارے میں اتنی نری برقراری ہی ہے کہ اصل طے شدہ جزیہ تو دو ہزار اوقیٰ (چالیس ہزار روپے) سالانہ تھا، مگر ازراء



سوت یہ اختیار دیا گیا ہے کہ چاہیں تو اتنی قیمت کے دو ہزار حلے یا اونٹ، گھوڑے اور زرہ میں سے جو میسر ہو سکتے ہیں وہ دے دیں تاکہ نقدی کے نہ ہونے یا کم ہو جانے کی صورت میں جزیہ کی ادائیگی میں ان کو پریشانی کا سامنا نہ کرنا پڑے۔ اور جو جزیہ کی مقدار مقرر کی گئی ہے، ان کی آبادی اور آہنی کے مقابلہ میں کوئی زیادہ نہیں۔ کیونکہ نجران کا علاقہ ۳۷ گاؤں پر مشتمل تھا تو اس لحاظ سے ایک گاؤں پر ایک ہزار روپے سالانہ سے بھی کم نہیں پڑتا ہے۔ پھر ان سب مراعات و حقوق کی تحریری و ستاویری تیار کرنے کے باوجود ان کے مزید اطمینان و اعتماد کے لیے سب سے زیادہ جو وثوق و اعتماد کی چیز ہے، یعنی "الله و رسول کی ذمہ داری" اس کی ضمانت دے کر اس پر صحابہ کرام کے دستخط ثبت کرائے جاتے ہیں۔

سال یا چھ ماہ بعد آنحضرت صلی اللہ علیہ وسلم کا ۱۰ھ میں انتقال ہو گیا۔ حضرت ابو بکر صدیقؓ خلیفہ ہوئے تو نجرانی عیسائیوں کا ایک وفد ستاویری کی توثیق کرانے اور اپنی وقارواری کا یقین دلانے کے لیے میسٹ آیا۔ حضرت صدیقؓ نے توثیق کر دی۔ دور فاروقی کے ابتدائی سالوں میں بھی یہی معاهدہ زیر عمل رہا، لیکن کچھ سال بعد ان لوگوں نے عمدہ ٹھنڈی کی:

۱۔ معاهدہ کی رو سے وہ سودی لین دین نہیں کر سکتے تھے، مگر انہوں نے پڑے وضع پیانے پر سودی کا روپاً شروع کر دیا تھا،

۲۔ اپنی مالی حیثیت مضبوط کرنے کے بعد کافی تعداد میں ہتھیار اور گھوڑے جمع کر کے یمن اور مدینہ منورہ پر حملہ کی تیاریاں کر رہے تھے کہ حضرت عمرؓ کو باوثوق ذراں سے اس کی اطلاع ہو گئی۔

چونکہ یہ لوگ معاهدہ کے پابند نہ رہے تھے اور اسلامی سلطنت کے دارالحکومت مدینہ نورہ پر براہ راست حملہ کی تیاریوں اور سازشوں میں ملوث تھے، ان کی اسلامی حکومت سے بغاوت و غداری پایہ ثبوت کو پہنچ چکی تھی، اس لیے حضرت عمرؓ نے نجران اور اس کے آس پاس کے دیگر علاقوں کے گورنر سعیان بن میس کو حکم نامہ بھیجا کہ ان کو شربردر کر دیا جائے تھیں ان کو نجران سے دوسرے شہروں میں منتقل کر دیا جائے۔

حسب الحجم یہ لوگ نجران سے شام و عراق کی طرف منتقل کر دیے گئے، کچھ شام میں جا کر آباد ہوئے اور اکثر عراق کے صوبہ کوفہ کے دیساں میں سکونت پذیر ہوئے۔ آج اگر کسی حکومت کی ہم قوم و ہم مذهب رعایا کا یہ کردار ہوتا تو وہ اس کو غدار قرار دے کر قتل



یا سزا نے موت سے کم کسی سزا پر اکتفا نہ کرتی اور اگر کوئی شخص یہ مطابق کرتا کہ ان لوگوں کو صرف شربدر کر کے چھوڑ دیا جائے تو حکومت کی نگاہ میں اس شخص کی ملکی و قوی وقاوی مشتبہ ہو جاتی اور اس پر حکومت غداروں کی ہمنواٹی، پشت پناہی کا فتویٰ صادر کر کے قابل گردن زندنی قرار دے کر ساتھ ہی دھر لیتی، لیکن اسلامی حکومت کے تیرے سرراہ عمر فاروقؓ کا اپنی بانی غیر مسلم رعایا (جس کے ماضی و حال کے بھیاک کردار سے اچھی طرح واقف ہیں) کے ساتھ طرز عمل بھی دیکھیے جو اقوام عالم کے لیے قابل رشک اور قابل تقلید ہے۔ ان کی اجتماعیت کو ختم کرنے، ان کے اس مرکز و قلعہ کو توزنے کے لیے صرف دوسرے شروں میں منتقل کر دینے کی سزا تو تجویز کرتے ہیں، مگر نہ وہ اس جرم کی وجہ سے معابدہ کو کا العدم قرار دیتے ہیں، نہ قتل کرتے ہیں اور نہ کوئی دوسرا انتہا پہنچاتے ہیں۔ پھر معابدہ ہٹکنی اور اس عظیم جرم کے ارتکاب کی وجہ سے ان کے نہ ہی، جانی، مالی حقوق کا تحفظ بھی ضروری نہیں رہا تھا، اور اگر وہ تحفظ نہ کرتے تو نہ یہ معابدہ کی خلاف ورزی ہوتی اور نہ اصول دنیا کی، مگر اسلامی حکومت کے اس فرمازدا کی فراغدی، وسعت، حوصلہ، اخلاقی بلندی اور انسانیت نوازی کو سلام کھھے اور داد دیجئے کہ انہوں نے بخراں گوں کوشام و عراق کی طرف منتقل کرنے کے بعد شام و عراق کے گورنرزوں کو نہ صرف یہ کہ ان کی حفاظت کی طرف توجہ ولائی بلکہ ان کے پورے پورے حقوق ادا کرنے کے لیے نہایت آمید کے ساتھ ہدایات بھیجیں، اور بطور ثبوت و سند کے خود بخراں گوں کو ایک دستاویز لکھ دی آگہ یہ کسی علاقہ میں جائیں تو یہ دستاویز دیکھ کر وہاں کے گورنر سے حقوق طلبی کر سکیں۔

حضرت عمر فاروقؓ نے شام و عراق کے گورنرزوں کو اہل نجران کے متعلق اپنے خصوصی

اپنی کے ذریعہ مندرجہ ذیل ہدایات جاری کیں۔ آپ نے لکھا:

بِسْمِ اللّٰهِ الرَّحْمٰنِ الرَّحِيْمِ

یہ دستاویز عمر امیر المومنین نے اہل نجران کے لیے لکھی ہے، کہ ان میں سے ہو کوئی اپنا گمراہ چھوڑ کر چلا جائے گا وہ خدا کی امانت میں رہے گا۔ کوئی مسلمان اس کو نقصان نہیں پہنچائے گا اور اس عمد کا پوری طرح پاس کیا جائے گا جو تغیرت محمدؐ اور ابوبکر نے ان سے کیا تھا۔ واضح ہو کہ امراء شام و عراق میں سے جس کے پاس نجران کے میسانی جائیں گے، وہ ان کو کاشت کے لیے زمین دیں گے، اور جتنی زمین



وہ جوت، بولیں گے وہ صد تک لوجہ اللہ اور نجران میں چھبوڑی ہوئی اراضی کے عوض ان کی ہو جائے گی، اس کو جوتے، بونے اور اپنے تصرف میں رکھنے سے کوئی ان کے آڑے نہ آئے گا، اور نہ ان کو کوئی نقصان یا ضرر پہنچائے گا۔ اگر کوئی ان پر ظلم و تم کرے تو جو مسلمان موقع پر ہو اس کا فرض ہے کہ ان کی حمایت کرے، کیونکہ اسلام نے ان کی حفاظت کا ذمہ لیا ہے۔ نبی جگہ آنے کے چوبیں ماہ تک جزیہ سے بھی ان کو معافی دی جاتی ہے، ان کے ساتھ نہ ظلم کیا جائے گا نہ زیادتی (کتاب الخراج ص ۳۷، بحوالہ حضرت عمرؓ کے سرکاری خطوط ص ۱۱۸)

حضرت عثمانؓ کے دور تک کوفہ سے تقریباً چالیس میل دور مشرق میں نجراںیوں کی ایک دیساتی بستی آباد ہو چکی تھی جس کا نام نجراںیہ تھا۔ مقامی طور پر مسلمانوں اور عیسائیوں کے درمیان کشیدگی پیدا ہو گئی، ان کو وہاں سے نکالنے کے لیے مسلمانوں نے حضرت عثمانؓ سے شکایت کی۔ دوسری طرف ۲۷ھ میں ایک نجراںی وفد حضرت عثمانؓ سے ملا اور یہ شکایات پیش کیں:

۱۔ یہ ماحول ہمارے موافق نہیں ہے، ہمیں ستالیا اور ذیل کیا جاتا ہے۔

۲۔ ہمارے ہم وطنوں کے بکھر جانے کی وجہ سے اجتماعی آمنی کم ہو گئی ہے، اس لیے چالیس ہزار روپے فرماں کرنے میں ہمیں دقت ہوتی ہے۔

حضرت عثمانؓ نے ان کی باتیں پوری توجہ اور ہمدردی سے سنیں اور ولید بن عقبہ گورنر کوفہ کو فرمان بھیجا۔ آپ نے لکھا:

بِسْمِ اللّٰهِ الرَّحْمٰنِ الرَّحِيْمِ

بندہ خدا عثمان امیر المؤمنین کی طرف سے ولید بن عقبہ کو سلام علیک! میں اس معبود کا سپاس گزار ہوں جس کے سوا کوئی دوسرا عبادت کے لائق نہیں،

واضح ہو کہ اسقف (بیشپ، لاث پادری) عاقب اور نجراںیوں کے اکابر، جو اس وقت عراق میں مقیم ہیں، مجھ سے ملے اور اپنی مشکلات کی شکایت کی اور مجھے عمرؓ کی دہ تحریر دکھائی جس میں یعنی میں متزوج کہ اراضی کے عوض نجراںیوں کو عراق اور شام میں اراضی دینے کا حکم دیا تھا۔ تم اس بد عنوانی سے بھی واقف ہو جو مسلمانوں نے



ان کے ساتھ کی ہے۔ ان سب باتوں کے پیش نظر میں نے ان کے جزیہ میں سے تمیں طلے (چھ سو روپے) کی تخفیف کر دی ہے اور میں سفارش کرتا ہوں کہ ان کو وہ اراضی دے دی جائے جو عُزْ نے ان کو عراق سے دلوائی تھی اور اس کے علاوہ لوگوں کو اچھی طرح سمجھا دو کہ ان کے ساتھ ہمدردی سے پیش آئیں، کیونکہ یہ ذی ہیں جن کے ساتھ حسن سلوک کا ہم نے ذمہ لیا ہے۔ اس کے علاوہ میری ان لوگوں سے پرانی واقفیت بھی ہے، تم وہ تحریر خود بھی دیکھنا جو عُزْ نے ان کو لکھ دی تھی اور جو وعدہ اس میں کیا گیا ہے اس کو پورا کرنا۔ پڑھنے کے بعد یہ تحریر نجراں ہوں کو لوٹا دینا (تاکہ وقت ضرورت ان کے کام آئے) (السلام) (کتاب الخراج ص ۲۳، بحوالہ

حضرت عثمانؓ کے سرکاری خطوط ص ۱۳۳)

اسلامی حکومت کے اس چوتھے فرمانروای حضرت عثمانؓ کے عدل و انصاف، رعایا کے درمیان "مساویات" کا اس سے اندازہ کھے کہ ان کے پاس مسلمان بھی شکایت چیز کرتے ہیں اور نجراں عیسائی بھی۔ دونوں فریقوں کا مقدمہ جب سامنے آتا ہے تو عثمانؓ مسلمانوں کی شکایت پر نہ عیسائیوں کو وہاں سے نکالتے ہیں اور نہ عیسائیوں کے مقابلہ میں مسلمانوں سے ترجیحی سلوک کرتے ہیں، بلکہ عیسائیوں کی درخواست سن کر ان کی دستاویز دیکھ کر ان کی مقبولیہ اراضی کو محفوظ کر دیتے ہیں اور جو ابھی تک بغض میں نہیں آئی تھی اس کے بغض دلانے کے آرڈر بھیجتے ہیں، ان مسلمانوں کی طرف سے کی گئی زیادتی و بدعتوں کا سدباب کر کے ہمدردی، خیر خواہی اور حسن سلوک کے لیے اللہ و رسول اور مسلمانوں کی ذمہ داری یاد دلا کر ان کے ساتھ اپنی پرانی واقفیت و شناسائی کو بطور سفارش پیش کرتے ہیں۔